

मनमानी बिजली विभाग की मनमानी के खिलाफ कांग्रेस ने खोला मोर्चा, ज्ञापन सौंपकर दिया अल्टीमेटम

बिजली विभाग के खिलाफ कांग्रेस का हल्ला बोल

नवभारत, कटनी। बिजली विभाग की मनमानी, स्मार्ट मीटर चोटाएले और अवैध वसूली से नाराज उपभोक्ताओं का गुस्सा उबाल पर है। शुक्रवार को कांग्रेस पदाधिकारियों और कार्यकर्ताओं ने जनता की आवाज को उठाते हुए बिजली विभाग के बाहर नारेबाजी करते हुए कार्यालय का घेराव किया। इस दौरान मांगों को लेकर कार्यपालन अभियंता को ज्ञापन सौंपा गया है।

ज्ञापन में 15 दिन के अंदर मांगों को पूरा करने का अल्टीमेटम दिया गया है, ऐसा नहीं होने पर आंदोलन को चेताने भी दी गई है। बिजली प्रकोष्ठ के प्रदेश कार्यकारी अध्यक्ष मौसुफ बिट्टू के नेतृत्व में प्रकोष्ठ शहर अध्यक्ष सतवीर सिंह भाटिया, प्रकोष्ठ ग्रामीण अध्यक्ष आदित्य दुबे द्वारा



गणेश चौक स्थित बिजली विभाग के कार्यालय के बाहर विरोध प्रदर्शन करते हुए जमकर नारेबाजी की गई।

कांग्रेस नेताओं ने आरोप लगाया कि लोगों के घरों में स्मार्ट मीटर लगाए जा रहे हैं, पुराना मीटर भले ही सही हो लेकिन नया स्मार्ट मीटर लगाने के लिए दबाव बनाया जाता है, मीटर नहीं बदलवाने पर

लगाया कि बिजली विभाग अनावश्यक शुल्क बिजली उपभोक्ताओं से बिल के माध्यम से वसूल रहा है। तारों का मकड़जाल पूरे शहर में फैला हुआ है और तारों काफ़ी नीचे झूल रहे हैं जबकि थोड़े दिन में दशहरा पर्व भी आने वाला है। बिजली विभाग की मनमानी कार्यप्रणाली से आम जनता बेहद परेशान है। सभी समस्या का उल्लेख ज्ञापन में किया गया और निराकरण की मांग की गई है। ज्ञापन में कहा गया है कि समस्याओं का निराकरण नहीं किया गया तो 15 दिन बाद आंदोलन किया जाएगा। आवश्यकता पड़ने पर उच्च न्यायालय में जनहित याचिका भी प्रस्तुत की जाएगी। ज्ञापन सौंपने के समय युवा कांग्रेस अध्यक्ष

दिव्यांशु अंशु मिश्रा, ईश्वर बहानी, चोखे भाईजान, विनोत जायसवाल, कल्लुदास बेरागी, गुड्डु यादव, आदित्य कटारे, साक्षी गोपाल साहू, नारायण निषाद, शकील सैयद, अंकित चौहान, विक्की दरयानी, दीपक केसरवानी, कमलेश यादव, विजय मंगल चौधरी, सुरेन्द्र कुमार राणा, प्रभात पांडे, जावेद खान, शेखर भारद्वाज, आनंद पटेल, श्याम यादव, रमेश अहिरवार, सचिन शर्मा, सुमन रजक, सौम्या रांधेलिया, मुमताज खान, हेमलता शर्मा, शोभा मंगलानी, माया चौधरी, हेमलता शर्मा, वैकट गट्टानी, नसीम सिद्दिकी, सारिका सोधिया, रजनी चौरसिया सहित काफी संख्या में कांग्रेस कार्यकर्ताओं की उपस्थिति रही।



बढ़ते हुए अपराधों से पुलिस के वजूद पर संकट

कांग्रेस ने एसपी-कलेक्टर के नाम सौंपा ज्ञापन, अपराध रोकने की मांग

नवभारत कटनी। जिले में लगातार बढ़ रही चाकूबाजी वारदातों सहित नशे के अवैध कारोबार पर रोक लगाने की मांग करते हुए कांग्रेस पदाधिकारियों और कार्यकर्ताओं ने कलेक्टर-एसपी के नाम ज्ञापन सौंपा है। शहर कांग्रेस अध्यक्ष अमित शुक्ला के नेतृत्व में सौंपे गए ज्ञापन में कांग्रेस पदाधिकारियों ने कहा कि जिला

प्रशासन ने वारदातों, नशे के अवैध कारोबार के खिलाफ सख्त कार्रवाई नहीं करने पर आने वाले समय पर उग्र आंदोलन की किया जाएगा। इस दौरान वेस्ट सेंट्रल रेलवे मजदूर संघ ने भी रेलवे कालोनियों में बढ़ती चोरी की घटनाओं पर पुलिस अधीक्षक के नाम एएसपी को ज्ञापन सौंपा है। एएसपी ने कार्रवाई का आवासन दिया है। शहर कांग्रेस अध्यक्ष अमित शुक्ला ने कहा कि पुलिस कानून व्यवस्था का प्रभावी बनाए, सड़कों पर पुलिस की मौजूदगी बढ़ाए और गश्त व्यवस्था को

बेहतर बनाए, ताकि नागरिक भयमुक्त होकर, निडर होकर अपने संवैधानिक अधिकार का प्रयोग कर सकें और शांतिपूर्ण जीवन व्यतीत कर सकें। ज्ञापन सौंपने के दौरान शहर कांग्रेस अध्यक्ष अमित शुक्ला, रामनरेश त्रिपाठी, वीएम तिवारी, संतोष यादव, अशोक पाठक, महेंद्र कुमार, नवनेश जौहर, रमेश, बीके राय, अंकित ठाकुर, धीरेन्द्र दहिया, प्रमोद कुमार, राजीव रंजन, डीएस चौहान, अविनीश दुबे, अंकित भगत, सहित अन्य कार्यकर्ताओं की उपस्थिति रही।

एक नजर में

अफवाह फैलाकर मारपीट करने वालों पर मामला दर्ज

नवभारत, कटनी। रंगनाथनगर थाना क्षेत्र में चोर-चोर कहकर अफवाह फैलाने और फिर युवक से मारपीट करने वालों पर पुलिस ने मामला दर्ज कर आरोपियों को गिरफ्तार कर लिया है। पुलिस ने बताया कि 11 सितंबर को शाम लगभग सात बजे पाठक वार्ड से अपने घर बावली टोला के लिए पैदल जा रहे संदीप पिता राजकुमार कौल (19) से वंशस्वरूप वार्ड के कुछ असामाजिक तत्वों द्वारा चोर चोरी की अफवाह फैलाकर मारपीट की गई। जिसकी शिकायत संदीप ने पुलिस थाने में की। पुलिस ने शिकायत के बाद मारपीट करने वाले रिंकू ठाकुर, अन्नू सोनखरे, अमित बर्मन और डब्लू सोनखरे के खिलाफ मामला दर्ज किया है। पुलिस ने आरोपियों को गिरफ्तार कर लिया है। पुलिस ने शहर वासियों से कहा है कि किसी भी अफवाह में नही आए और कोई भी सदेहास्य स्थिति बनती है तो भीड़ के द्वारा स्वयं की न्याय की प्रणाली को नहीं अपनाते हुए सबसे पहले पुलिस को सूचना दें। पुलिस विधि अनुसार जांच पड़ताल कर कार्रवाई करेगी।

बीजेपी नेता के घर में लाखों रुपए के आभूषण चोरी

नवभारत, कटनी। बरही थाना क्षेत्र के मेहर मार्ग स्थित गुरुधाम कॉलोनी में अज्ञात चोरों ने भाजपा नेता प्रभात चतुर्वेदी के सुने घर में चोरी की वारदात को अंजाम देते सोने का हार, अंगूठी, चांदी की तीन पायल, तीन संतान ससमी वाले चांदी के कड़े चोरी कर फरार हो गए हैं। वारदात के समय परिवार के सदस्य रिश्तेदारी में संस्कार कार्यक्रम में शामिल होने के लिए गए थे। जब उनकी बेटी दोपहर करीब डेढ़ बजे स्कूल से वापस घर लौटी तो ताला टूटा मिला और पूरा सामान अस्त-व्यस्त फैला हुआ था। चोरी की सूचना पुलिस को दी गई। पुलिस ने अज्ञात चोरों पर मामला दर्ज कर लिया है। गौरतलब है कि इसी कॉलोनी में चार महीने पहले भी चोरी की वारदात हुई थी, लेकिन अब तक चोरों का सुराग नहीं मिला। चोरी की वारदातों से कॉलोनी में दहशत का महौल है। पुलिस ने गश्त व्यवस्था का प्रभावी बनाने की मांग की गई है।

वाटरफॉल में डूब रहे युवक को पुलिस ने बचाया

घुसरा वाटरफॉल में नहाने गया था युवक, सूचना मिलते ही पहुंची पुलिस

नवभारत, कटनी। कुठला थाने की बिलहरी चौकी पुलिस ने वाटरफॉल में नहाने गए युवक को डूबने से बचाने में सफलता हासिल की है। घटना घुसरा वाटरफॉल की है, जहां नहाते समय एक युवक तेज बहाव में बहकर पत्थरों के बीच फंस गया था। युवक के डूबने की सूचना मिलने पर तत्काल पुलिस टीम वहां पर पहुंची। पुलिस ने देखा की युवक पत्थरों में फंसा हुआ। जिसके बाद पुलिस टीम ने रस्सा



निकालकर पूरी सावधानी और सूझबूझ के साथ युवक को बचाने का प्रयास शुरू किया। स्थानीय ग्रामीणों की मदद से पुलिस ने पत्थरों के बीच फंसे युवक को रस्से के सहारे सुरक्षित बाहर निकाल लिया। पुलिसने बताया कि डूबने से बचाया गया युवक

पिपरिया परीहा गांव निवासी कमलेश पिता हल्के कोल (30) है। पुलिस ने बताया कि युवक मानसिक और शारीरिक रूप से काफी थक गया था। युवक को जान बचाने पर स्थानीय ग्रामीणों ने पुलिस टीम के इस कार्य की सराहना की है।

भ्रातियों से रहें दूर, रक्तदान कर बचाएं जरूरतमंदों का जीवन

वीरगंगा रानी दुर्गावती कॉलेज में किया गया कार्यशाला का आयोजन

नवभारत, बहोरीबंद। जिले के बहोरीबंद स्थित वीरगंगा रानी दुर्गावती शासकीय महाविद्यालय में संचालित राष्ट्रीय सेवा योजना इकाई और रेड रिबन क्लब द्वारा प्राचार्य इंद्र कुमार के मार्गदर्शन, डॉ महिमा तिवारी के नेतृत्व में अंतर्राष्ट्रीय साक्षरता दिवस पर रक्तदान और एड्स जागरूकता कार्यशाला का आयोजन किया गया। कार्यक्रम में डॉ महिमा तिवारी द्वारा राष्ट्रीय सेवा योजना और रेड रिबन क्लब की स्थापना



और उसके उद्देश्य को जानकारी स्वयंसेवकों और छात्रों को दी। छात्रों को साक्षरता का महत्व समझाते हुए बताया गया कि इस वर्ष पूरे विश्व में अंतर्राष्ट्रीय साक्षरता दिवस डिजिटल युग में

साक्षरता को बढ़ावा देना थीम के तहत मनाया जा रहा है जो हमें शिक्षित होने के साथी मीडिया और सूचना साक्षरता को नई शिक्षा नीति के तहत शामिल करने के लिए पुनर्विचार करने का आग्रह किया

है। एड्स जागरूकता के माध्यम से एचआईवी संक्रमण के संबंध में जानकारी दी और इसके लिए जनजागरूकता फैलाने की बात कही।

डॉ आशीष सोनी ने रक्तदान के महत्व को बताया। उन्होंने भ्रातियों को दूर कर रक्तदान के लिए छात्रों को प्रेरित किया। उन्होंने बताया कि 18 से 65 वर्ष की आयु का प्रत्येक स्वस्थ व्यक्ति जिनका वजन 45 किलोग्राम से अधिक हो रक्तदान कर सकता है रक्तदान ही जीवन बचाने का एकमात्र उपाय है कार्यशाला में कॉलेज स्टाफ, स्वयंसेवक और छात्र-छात्राओं की उपस्थिति रही।

पद प्रतिष्ठा सब यही रह जाएगा, अच्छे कर्म और यश ही साथ जाएंगे

श्रीमद् भागवत कथा के चौथे दिन दिए गए धर्म और जीवन मूल्यों का संदेश

नवभारत, बाकल। बहोरीबंद श्रीराम मंदिर में चल रही श्रीमद् भागवत कथा के चतुर्थ दिवस में पंडित हर्षित कृष्ण शास्त्री महाराज ने प्रह्लाद चरित्र, समुद्र मंथन, गज-ग्राह सहित अन्य दिव्य प्रसंगों का वर्णन कर श्रद्धालुओं को भक्ति रस में सराबोर कर दिया। इसके बाद राम कथा, राम जन्म और कृष्ण जन्म की बधाइयों से पूरा नगर गुंज उठा। नंद घर आनंद भयो की ध्वनि पर श्रद्धालु भाव विभोर होकर झूम रहे थे। 9



सितंबर से शुरू हुई कथा का आयोजन 15 सितंबर तक

प्रतिदिन शाम 4 बजे से 7 बजे तक बहोरीबंद के श्रीराम मंदिर में किया जा रहा है। पंडित हर्षित कृष्ण शास्त्री महाराज ने कहा कि सतों का आगमन किसी भी घर को पवित्र और सुख-समृद्धि से परिपूर्ण कर देता है। लेकिन आज की भौतिकतावादी दुनिया में लोग धन को सिर्फ भोग-विलास का साधन मान बैठे हैं। धन का सदुपयोग धर्म, दान और सेवा में होना चाहिए, न कि जुआ, शराब और विलासिता में। उन्होंने कहा कि जैसे मंदिर में शुद्धता आवश्यक है, वैसे ही रसोई में भी जूते-चप्पल लेकर जाना अशुद्धता का प्रतीक है, जो शारीरिक,

मानसिक और आध्यात्मिक स्वास्थ्य को प्रभावित करता है। सामाजिक कुरीतियों पर प्रकाश डालते हुए उन्होंने दुख व्यक्त किया कि सड़क हादसों में घायल व्यक्ति को मदद करने की बजाय लोग वीडियो बनाने में व्यस्त रहते हैं।

जबकि समय पर सहायता करना ही सच्चा धर्म और सच्ची पूजा है। उन्होंने श्रद्धालुओं से कहा कि पैसा, पद और प्रतिष्ठा सब यहीं रह जाते हैं। जिसे अच्छे कर्म और यश ही साथ देता है। सबसे बड़ा धन वही है, जब लोग आपके जाने के बाद कहें कि वह बहुत अच्छा इंसान था।

सरपंच संघ ने की ब्लैकमेल करने की शिकायत, कार्रवाई की मांग

नवभारत, हीमरखेड़ा। जिले के हीमरखेड़ा जनपद पंचायत के सरपंच संघ के उपाध्यक्ष संकेत लोनी, सिमरिया सरपंच विनय ज्योतिषी, खान्हा सरपंच सुशील पाल, खम्हरिया सरपंच कमलेश अन्य सरपंचों ने विज्ञापन बिल के नाम पर फर्जी तरीके से रूपए मांगने और ब्लैकमेल करने का आरोप अज्जू सोनी पर लगाया है। गूढा सरपंच संकेत लोनी ने आरोप लगाते हुए कहा कि अज्जू सोनी रूपयों की मांग करता है। अज्जू



सोनी और मुकेश यादव से परेशान होकर सरपंचों ने कलेक्टर, पुलिस अधीक्षक और हीमरखेड़ा थाने में शिकायत देकर कार्रवाई की मांग की है। सरपंच विनय ज्योतिषी ने आरोप लगाया कि मुकेश यादव द्वारा रूपयों की मांग की गई है। नहीं देने पर

साशाल मीडिया में उनकी क्षीब खराब की गई है। खान्हा सरपंच सुशील पाल ने आरोप लगाया कि सुख-चैन पटेल उनसे रूपयों की मांग कर ब्लैकमेल में किया जा रहा है। शिकायत में सरपंचों ने निष्पक्ष जांच करते हुए कार्रवाई की मांग की है।

सकारात्मक परिवर्तन का आधार बने सेवा पखवाड़ा

विजयराघवगढ़ मंडल में आयोजित की सेवा पखवाड़े की कार्यशाला

नवभारत, कटनी। विजयराघवगढ़ के भाजपा मंडल कार्यालय में सेवा पखवाड़े की कार्यशाला का आयोजन किया गया। कार्यशाला में विधायक संजय पाठक ने कहा कि हमारे प्रधानमंत्री नरेंद्र मोदी के मार्गदर्शन में भारतीय जनता पार्टी समाज में अंतिम व्यक्ति तक विकास और सेवा पहुंचाने का संकल्प लेकर काम करती है। प्रधानमंत्री नरेंद्र मोदी के 75वें जन्मदिन 17 सितंबर से 2 अक्टूबर तक 15 दिनों तक सेवा पखवाड़ा प्रारंभ हो रहा है। विधानसभा के इम सभी कार्यकर्ताओं का दायित्व है कि सेवा पखवाड़े में होने वाले कार्यों से समाज में सकारात्मक परिवर्तन का आधार बने, यही हमारी



सामूहिक संकल्पना है। इस अभियान के दौरान रक्तदान, पौधरोपण, वृहद स्वच्छता अभियान, चिकित्सा परीक्षण शिविर, सांसद खेल महोत्सव सहित अन्य सेवा कार्यों के माध्यम से प्रधानमंत्री का जन्मदिन मनाया जाएगा। सेवा पखवाड़ा अभियान समाज में सकारात्मक परिवर्तन का आधार बने यही भाजपा की

सामूहिक संकल्पना है। कार्यशाला में जिला उपाध्यक्ष शांति यादव, मंडल अध्यक्ष श्रीराम सोनी, नगर परिषद अध्यक्ष राजेश्वरी देव, जनपद उपाध्यक्ष उदयराज सिंह चौहान, मनीष देव मिश्रा, हरिओम बर्मन, अरविन्द बड़ौया सहित भाजपा पदाधिकारियों कार्यकर्ताओं की उपस्थिति रही।

सोशल मीडिया में अफवाह से चोर समझकर की जा रही पिटाई

जिले में शांति व्यवस्था बनाए रखने एसपी के नाम एसपी को सौंपा ज्ञापन

नवभारत, कटनी। अधिवक्ताओं और समाज सेवियों ने एसपी के नाम एसपी को ज्ञापन सौंपकर जिले में बढ़ रही अपराधिक वारदातों में रोक लगाने की मांग की है। अधिवक्ताओं और समाजसेवियों ने कहा कि कटनी एक शांत जिला है, जहां पर सभी समाज के लोग कोमो एकता की मिसाल पेश कर एक साथ रहते हैं। जिले में पिछले कुछ दिनों से खुलेआम चाकूबाजी, चोरी, लूट, डकैती सहित अन्य अपराधिक घटनाओं में बढ़ोतरी हुई है। अस्माजिक तत्व कानून व्यवस्था को चुनौती देते हुए नगरवासियों के जीवन को जोखिम में डाल रहे हैं। हाल ही में कटनी शहर पर



सोशल मीडिया में लुटेरों को फोटो वीडियो वायरल हो रही है, जिससे शहरवासी दहशत में हैं, चोर होने की अफवाह फैलाकर बाहर से आए महिला और पुरुषों की पिटाई की जा रही है। जिससे शहर की शांति व्यवस्था भंग हो रही है लोग एक दूसरे से मारपीट करने पर उतारू हैं। जिसका कारण सोशल

मीडिया पर फैलाई जा रही अफवाह है। शहर के किसी भी क्षेत्र पर बाहरी पुरुष या महिला को उसके चोर, लुटेरा समझकर उसकी पिटाई कर दी जा रही है। ज्ञापन में बताया कि पिछले दिनों बेकसूर लोगों से मारपीट की गई। जिसके कारण शहर में दहशत का महौल है। शहर के लोग घर से

बाहर निकलने में भयभीत हो रहे हैं।

अधिवक्ताओं और समाजसेवियों ने कहा कि गृह साफ संकेत है कि प्रशासनिक लापरवाही का लाभ उठाकर अपराधी सक्रिय हो गए हैं। अधिवक्ताओं और समाज सेवियों ने पत्र के माध्यम से पुलिस अधीक्षक से मांग की है कि शहरवासियों को जागरूक किया जाए। जिससे इस प्रकार की अग्रिय घटना नहीं हो। शहर में आए लोगों के साथ मारपीट नहीं किया जाए। पुलिस प्रशासन से मांग की गई है कि लोगों को जागरूक करने के लिए अभियान के माध्यम से लोगों से अफवाह नहीं फैलाने के लिए कहा जाए। उन्होंने बताया कि उनका उद्देश्य जिले में शांति सुरक्षा और सुशासन की स्थापना निश्चित करना है ताकि हर नागरिक निडर होकर जीवन यापन कर सके।

समीक्षा बैठक में की गई लेबर बजट सहित अन्य कार्यों की समीक्षा, गुणवत्ता के साथ समय पर कार्यों को पूरा कराने के निर्देश

कार्य में लापरवाही बरतने पर उपयंत्रियों का कटेगा वेतन, नोटिस जारी, मांगा जवाब

नवभारत, कटनी। जिला पंचायत सीईओ शिशिर गेमावत ने पंचायत ग्रामीण विकास विभाग की बैठक में लेबर बजट सहित निर्माण कार्यों की समीक्षा की। बैठक में उन्होंने कहा कि महात्मा गांधी राष्ट्रीय ग्रामीण रोजगार गारंटी योजना के अंतर्गत अधूरे निर्माण कार्यों को तकनीकी मापदंडों का पालन करते हुए गुणवत्ता के साथ निर्धारित समय सीमा में पूरा कराए। श्रमिक नियोजन में वृद्धि और लेबर बजट को लक्ष्य के अनुरूप पूरा करें। जिला पंचायत सीईओ ने जनपद पंचायत वार निर्धारित एजेंडा के अनुसार मनरेगा, प्रधानमंत्री आवास योजना, मध्याह्न भोजन



कार्यक्रम, 15वां वित्त, मध्यप्रदेश राज्य ग्रामीण आजीविका मिशन सहित अन्य योजनाओं की प्रगति की बिंदुवार समीक्षा की। जिला पंचायत सीईओ ने सख्त लहजे में कहा कि राज्य शासन और जिला प्रशासन की मांश के अनुरूप संचालित जनकल्याणकारी योजनाओं का क्रियान्वयन संवेदनशीलता के साथ करें,

देवनंदन के खिलाफ कार्रवाई करते हुए एक सप्ताह का वेतन काटने का निर्देश दिए हैं। जनपद पंचायत कटनी की उपयंत्री आरती पाल को मनरेगा कार्य में अपेक्षित प्रगति नहीं होने पर चेतवानी पत्र जारी किया गया है। प्रधानमंत्री आवास योजना की समीक्षा करते हुए आवास पूर्णता, ई-केवाईसी कार्य में प्रगति लाने के निर्देश अधिकारियों को दिए गए हैं। जनपद पंचायत बड़वारा के प्रधानमंत्री आवास योजना के बीसी अंकित श्रीवास्तव के अनुरूपस्थित रहने और योजना में अपेक्षित प्रगति नहीं पाई जाने पर कारण बताओ सूचना पत्र जारी किया गया है। जिला पंचायत

सीईओ ने सीएम हेल्लोलाइन, जनसुनवाई, अन्य स्तरों से प्राप्त शिकायतों का संतुष्टि पूर्ण निराकरण करने के लिए कहा है। उन्होंने विधि शाखा में न्यायालय में रिट पिटिशन और अवमानना के प्रकरणों में जवाब दावा प्रस्तुत किए जाने के संबंध में जानकारी ली। न्यायालयीन प्रकरणों में तत्काल नियमानुसार कार्रवाई करने के लिए अधिकारियों को निर्देश दिए हैं। बैठक में जिला पंचायत के अतिरिक्त मुख्य कार्यपालन अधिकारी अनुराग मोदी, ग्रामीण यांत्रिकी सेवा से कार्यपालन यंत्री गौरी शंकर खटीक सहित जनपद पंचायत के अधिकारी मौजूद रहे।

धर्मलोक हॉस्पिटल
A Unit of Dharmlok Hospital Pvt. Ltd.
AN ISO 9001 : 2015 CERTIFIED

डॉ. राजेश बत्रा
एम.एस., एफ.एम.ए.ए., एफ.एम.डी.ए.जी.डी.ए., एफ.ए.आर.डी.ए., जर्नल और डिप्लोमा के एडवेंस

डॉ. हर्षा बत्रा
एम.डी. (ओबीजी) सोनीयाजी क्लिनिक
रबी, प्रसूति एवं बालरोग विशेषज्ञ

17 वर्ष का चिकित्सकीय अनुभव

आज की जरूरत है होम्योपैथिक चिकित्सा

हो जाएं जब सब जगह से निराश

Cure Zone जगए आस

पता-आदर्श कालोनी रोड, कटनी (म.प्र.)
Ph. 07622-422390, 796084 Help line 24x7: 8305402024

क्या आप एलोपैथिक, आयुर्वेदिक और होम्योपैथिक चिकित्सा पद्धतियों के द्वारा इलाज से उचित लाभ नहीं ले पा रहे हैं? तो आज ही अपनी विभिन्न शारीरिक एवं मानसिक परेशानियों को लिए संपर्क करें।

डॉ. वी.बी. खरे
M.A.Psych., B.Sc. B.H.M.S., C.C.H. P.G.D.P., D.N.Y.S. (होम्योपैथिक विशेषज्ञ एवं मनोवैज्ञानिक सलाहकार)

डॉ. अमृता खरे
B.H.M.S., D.N.Y.S., C.C.H. (होम्योपैथिक विशेषज्ञ एवं मनोवैज्ञानिक विशेषज्ञ)

मोहन टॉकीज के पीछे, शुभ बी टेलर के सामने, फर्स्ट फ्लोर, कटनी (म.प्र.)
फोन- 9406540935, 7067230030, 07622-408111